

Ċentinarji u Anniversarji Sena 2010

Dun Duminku Camilleri

1950 sena ilu - 60

Nawfragju. Il-qawl malti jghid "Kull deni hudu b'gid", u hekk kien tassew in-nawfragju ta' Missierna San Pawl fuq il-gzejjer taghna. Bil-għarqa ta' Pawlu ahna gějna salvati mill-paganizmu. Kien hu li għammadna fejn matul is-sekli, missirijietna żammew il-fidi f'Ġesù kif għallimna l-kbir Appostlu tal-Ġnus. Mhux hekk biss, iżda isem Malta u l-karattru twajjeb ta' missirijietna huwa minqux b'ittri tad-deheb fl-ikbar ktieb li qatt inkiteb fid-dinja, il-Bibbja Mqaddsa.

300 sena ilu - 1710

Għajn Salem 300 mitt sena ilu fit-territorju tan-Nadur, fejn illum hija parti minn Għajnsielem, il-Gran Mastru Ramon Perellos de Roccafull (1697-1720) irranga fejn kien hemm għajn tal-ilma ġieri, u żejjinha bi tliet loġoġ. Taht dawn l-arkati kienu nbnew sitt vaski tal-ħasil tal-ġebel fejn l-ilma ġieri kien jghaddi minnhom għall-użu tan-nies li kienu jghixu f'dawk l-akwati.

250 sena ilu - 1760

Kwadri. Fost il-hafna kwadri li nsibu fil-Kollegġjata Bazilika tan-Nadur, ninnotaw erbà kwadri tawwalin li jiffiguraw l-Evangelisti, San Matthew, San Mark, San Luqa u San Ġwann. Ma nafux meta ġew esegwiti għalkemm nafu li huma xogħol l-artist malti, Dun Karlu Żimech (1692-1766). L-ewwel darba li jissemmew kien fid-deskrizzjoni li saret fil-vista pastorali tas-sena 1760, fiż-żmien il-Kappillan Dun Salv Galea (1743-1778). Dun Karlu twieled fil-Belt Valletta fit-2 ta' Lulju 1692 u wara mar jghix f'Haż-Żebbuġ fejn kienu magħrufa bhala "Tal-Mos". Meta kellu fuq sittin sena, minħabba xi mard, irtira għall-arja pura fuq il-gholja tan-Nadur. Nafu li kien wasal ir-raħal ftit qabel is-sena 1755. Il-Kappillan Galea ordnalu biex fost l-ohrajn ipitter dawn l-erbà kwadri. Sabu posthom fil-korsija tal-knisja l-qadima, fejn wara li tlestiet il-ġdida sabu posthom fil-kappelluni tas-salib latin. Fuq żewġ kwadri minnhom, San Luqa u San Ġwann, insibu l-isem tal-awtur. Izda meta fil-bidu tas-sittinijiet il-Kollegġjata kienet tinkesa bl-irħam, dawn l-erbà kwadri wara mitejn sena tnehhew u sabu posthom fl-awla kapitulari.

Mozzetta. Kien il-Kappillan Dun Salv Galea li beda jilbes għall-ewwel darba r-rukett u l-mozzetta vjola tal-ħarir fuq is-suttana. Dan il-privileġġ kien biss għall-kanonċi tal-Kollegġjati. Insibu li din it-talba kienet tmur kontra x-xewqa tal-Kapitli tal-Katidral ta' Malta u tal-Matrici ta' Għawdex, li pprotestaw hafna biex il-kappillani ma jkollhomx dawn il-privileġġi bħal tagħhom. Naraw li l-Kapitlu ta' Għawdex fl-10 ta' Marzu 1751 iltaqà biex jiddiskuti din it-talba tal-kappillani. Il-kappillani riedu li jkollhom ilbies distintiv biex tiddestigwih mill-qassisin l-ohra tal-parroċċa, għaliex sa dak iż-żmien il-kappillan kien jilbes biss stola fuq l-ispellizza. Dan il-privileġġ wasal Malta fil-5 ta' April 1760 fi żmien l-Isqof Fra Bartilmew Rull. Għalhekk xahar wara, ezattament f'Lapsi, fil-15 ta' Mejju 1760, il-Vigarju Ġenerali waqt ċerimonja solenni fil-knisja ta' San Lawrenz il-Birgu, formalment ta dan il-privileġġ lill-kappillani.

Viżta Pastorali. Fil-5 ta' Gunju 1760 saret l-unika Viżta Pastorali minn Mons. Bartilmew Rull (1757-1769) l-Isqof

taż-żewġ gzejjer. Waqt din il-vista pastorali l-Isqof osserva li l-knisja parrokkjali li tlestiet lejn is-sena 1705 kienet saret tassew żgħira għal-popolazzjoni ta' madwar 1400 ruħ. Il-Kappillan Dun Salv Galea (1743-1778) urieh li fis-sena 1753 kienu diġa' saru xi pjanti mill-Fra. Gużeppe Grech (1686-1754) mill-Isla, u f'dawn is-sebà snin il-preparamenti baqgħu sejrjn.

Karti tal-Glorja. Fost l-opri tal-fidda li jiġu armati fil-festa tal-Imnarja, wiehed għandu jsib il-Karti tal-Glorja li jiġu armati fuq l-altar maġġur (illum fuq l-altar tal-kor). Dawn saru ċirka fis-sena 1760, fi żmien il-Kappillan Dun Salv Galea u l-Granmastru Manoel Pinto de Fonseca (1741-1773), għaliex fuqhom insibu l-bull (marka tal-fidda) ta' żmien dan il-granmastru. Il-bull ta' min hadimhom ma jingħarafx u għalhekk ma nafux min kien.

L-ewwel ġebbla. Kien il-Kappillan Dun Salv Galea li b'qalb kbira u kuraġjuża beda l-proġett tassew ambizzjuż u grandjuż tal-bini ta' knisja ohra ġdida. Kien ezattament il-Hadd, 28 ta' Settembru 1760, li bierek u poġġa l-ewwel ġebbla ta' dan it-tempju monumentali ddedikat lill-Appostli San Pietru u San Pawl. Tradizzjonalment jingħad li l-ewwel ġebbla tinsab ezattament fejn hemm il-bieb il-kbir. Il-Kappillan Galea medd għonqu għall-bini ta' knisja ġdida li barra li kellha tkun akbar mill-ewwel waħda, kellha wkoll tkun waħda monumentali. Il-knisja parrokkjali ġdida giet proġettata li tinbena madwar l-ewwel knisja parrokkjali wara li ġie magħżul l-arkitett ta' ħila, Gużè Bonnici (1707-1779) li kien minn Ħal Luqa u joqghod il-Furjana. Huwa kien arkitett ewlieni tal-Ordni ta' San Ġwann. Ix-xogħol tal-bini ġie fdat f'idejn mastru Mikielang Pisano (1715-1744), iben Frangisk, imlaqqam "In-Namrat", min-Nadur stess. Biż-żmien il-bennej tbiddel u naraw li kien hemm ukoll tnejn ohra: mastru Karlu De Brincat u mastru Anton Gafa "Tal-Qalfat" min-Nadur ukoll. Il-Kappillan għazel lil Dun Gużeppe Buttigieg bhala prokuratur tal-bini. Il-knisja damet tinbena 44 sena, sas-sena 1804.

225 sena ilu - 1785

Viżta Pastorali. Saret it-tielet viżta pastorali minn għaxra li saru, mit-twajjeb Isqof Vincenzo Labini (1780-1807). Il-Kappillan kien Dun Frangisk Sapiano (1778-1812). Sapiano kien issa ilu sebà snin bhala kappillan tan-Nadur. Naraw li kull sentejn jew tlieta dan l-isqof żelanti u twajjeb kien itemm u wara ftit jibda viżta pastorali ohra fid-djoċesi tiegħu. Mons. Labini ra li l-knisja parrokkjali għalkemm tassew bil-mod, kienet qed tiehu l-forma tagħha. Il-knisja kienet issa ilha tinbena mis-sena 1760, għal dawn l-aħħar 25 sena.

Ċensiment. L-ewwel ċensiment li qatt sar fil-parroċċa tan-Nadur sar fis-sena 1695 mill-ewwel Kappillan Dun Bernard Haber. Il-popolazzjoni tal-parroċċa kienet ta' 410 persuna. Dan kien jissejjah *Status Animarum*, (speċi ta' ċensiment). Fi żmien il-kappillan Sapiano saru tmienja. Fis-sena 1785 il-popolazzjoni tan-Nadur kienet tlahha għal 2033 persuna. **Barrakka.** F'din is-sena 1785, lejn ix-xahar ta' Ġunju, qrib il-festa tal-Imnarja, il-Kappillan Sapiano ordna li tinbena bħal speċi ta' pjattaforma għolja madwar sitt filati mill-art li kont titla għaliha b'sebà targiet. Fuqha kienu joqogħdu l-ġurati mistiedna flimkien mal-kappillan fejn kienu jingħataw il-

premjijiet tat-tigrija għal nhar l-Imnarja. Dawn il-premjijiet kienu jikkonsistu fil-palji, xi berita u anke mkatar. Intefqu 43 skud (7.45 c euros) għal ġebel, trasport u bini. Din l-barrakka jew loġġa kif kienu jsejnhulha dak iż-żmien, wara li kienet ilha mibnija għal 200 sena shaħ, disgrazzjatament kienet twaqqat mal-iżvilup tal-bini fis-sena 1986. Din kienet propjeta` tal-knisja tan-Nadur li issa ntilfet darba għal dejjem. Ghalkemm ma kellhiex xi preġju artistiku, iżda kellha żgur valur storiku. Din baqgħet tintuża sas-sena 1958. L-uniku ritratt li għandi fl-arkivju tiegħi huwa dak tal-Imnarja 1954, fi żmien l-Arcipriet Kan. Mikiel Portelli.

Imnarja. Din is-sena l-Imnarja habtet l-Erbgħa fi żmien il-Kappillan Dun Franġisk Sapiano, fejn intefqet is-somma ta' 22 skud, 11-il tarí u 10 grani (4.44 euros). Il-flus intefqu hekk: 13-il skud għal pranzu, priedka u servjenti; 4 skudi u 9 tarí għal porvli u sufarelli; 8 tarí u 10 grani għal helu u xorb; 2 skudi għal palji u brieret; 2 skudi u 6 tarí għax-xorb ta' *Catavano*. Għal din is-sena ma kienx hemm mużika bħas-sena l-oħra.

Kruċifru. L-ewwel Salib tal-Kleru, l-antik, il-parti ta' fuq biss huwa tal-fidda. Dan kien sar ċirka s-sena 1730. Kellu l-lastat tiegħu tal-injam li biż-żmien saret tar-ram argentat. F'din is-sena 1785 insibu li saret xi tiswija lil dan is-salib li kienet tiswa 2 skudi u 8 tarí (0.51c ta' euro).



Awla Kapitulari
Kollegġjata Insinji u Bażilika ta' San Pietru u San Pawl
San Ġwann Evanjelista
Xogħol fuq it-tila li sar minn Dun Karlu Żimech.
(c 1760)

200 sena ilu - 1810

Il-knisja tal-Madonna ta' Loreto. Skond it-tradizzjoni, il-Madonna dehret lil ċertu Anġlu Grech, imlaqqam "*Ta' Xini*", li kien ragħaj twajjeb. Huwa kien joqgħod fl-inhawta ta' Għajnsielem, u kellu devozzjoni speċjali lejn il-Madonna. Waqt li kien qiegħed jisqi l-annimali tiegħu mill-funtana ta' Għajn Sielem dehriltu Sinjura liebsa l-abjad, li ordnatlu biex jiehū hsieb li ssir statwa tal-Madonna taħt it-titlu ta' Loreto. Hekk sar, u l-kappillan Dun Franġisk Sapiano, ta' kull sena beda jinżel flimkien mal-kleru fil-festa ta' Loreto. Wara xi snin, Indri Xuereb imlaqqam "*Tal-Mažord*", li kien jiehū hsieb in-niċċa, flimkien ma' Franġisk Mercieca li kien benestant, imlaqqam "*Tal-Hanzira*", talbu lill-kappillan Sapiano biex jagħtihom permess jibnu knisja fil-post tad-dehra. Fis-sena 1810 il-kappillan Sapiano bierek l-art u poġġa l-ewwel ġebba ta' din il-knisja. Il-bennej kien Franġisku Gafa, "*Ta' Qalfat*" min-Nadur. Damet għaxar snin tinbena.

Funtana. Meta tlestiet is-sagrastija tal-knisja l-ġdida hasbu biex jagħmlu bħal speċi ta' funtana li kienet timtela bl-ilma manwalmart. Din kienet isservi bħala lavabo (għall-ħasil) tal-idejn qabel is-sacerdot joħroġ jiċċelebra l-quddiesa. Insibu li fil-ħamsinijiet tneħħiet meta sar il-madum tas-sagrastija. Baqà biss l-arzell. Fis-sena 1810 insibu li kienu ntefqu 8 skudi, 3 tarí u 15-il grano (1.61 euro) fuq din il-funtana.

Imnarja. Din is-sena l-festa li saret fi żmien il-Kappillan Dun Franġisk Sapiano habtet il-Ġimgħa. Intefqu 10 skudi għal pranzu; 2 skudi għall-paniġierku; 3 skudi għat-trasport biż-żiemel; 19-il skud u 4 tarí għall-palijiet u brieret għat-tigrijiet tal-bhejjem u tan-nies; 7 skudi għal porvli u suffarelli; skud għal helu u xorb; skud għas-sagrastan u skud iehor għat-tamburlin għal waqt il-purċissjoni. B'kollox mela għal din l-Imnarja ntefqet is-somma ta' 44 skud u 4 tarí (8.6 euro).

San Koronatu. Din is-sena l-festa sekondarja saret il-Hadd, 23 ta' Settembru 1810 fi żmien il-kappillan Dun Franġisk Sapiano. L-ispiza tal-festa kienet ta' 18-il skud u 2 tarí, ekwivalenti għal (3 euros). Minn din is-somma gew minfuqa flus għall-isparar u l-mużika.

175 sena ilu - 1835

Orgni. Nafu li fil-knisja l-qadima kien diġa jezisti orgni fuq il-gallarija. Kien sar mhux iżjed tard mis-sena 1736. Ma nafux eżattament kif ġie n-Nadur. Dan l-orgni kien iservi f'xi knisja oħra qabel. Nafu biss li dam hawn sas-sena 1897 sakemm inxtara iehor ikbar u adattat. Wara 100 sena li kien ilu jagħti s-servizz tiegħu fuq il-gallarija, fit-28 ta' April 1835 il-Kappillan Dun Nikol Spiteri ħallas 5 skudi u 6 tarí (1.06 euro) lil Placido Mizzi u Saver Farrugia talli rranġawh, flimkien ma' skud, 8 tarí u 15-il grano (0.33 cent) għall-ispejjeż; u l-mastrudaxxa Ġużeppi Cassar talli sewwieh, skud u 12 il-grano (0.20 cent). Mela b'kollox l-ispiza kienet ta' 8 skudi, 3 tarí u 7 grani (1.59 euro).

Imnarja. Din is-sena l-festa tal-Imnarja habtet it-Tnejn. Il-Kappillan Dun Nikol Spiteri (1828-1853) nefaq is-somma ta' 34 skud, 8 tarí, 6 grani (6.76 euros). Dan kien jinkludi tliet tuzżani sufarelli u trasport, 2 skudi, 9 tarí, 12-il grano; porvli u trasport 2 skudi u 6 tarí; lil Martin Camilleri għat-trasport tal-premjijiet 15-il skud u 9 tarí; żewġ imkatar tat-tigrija, 6 tarí u 4 grani; għal lasti tat-tigrija 19-il tarí, 10 grani; incens 8 tarí u 16-il grano; paniġierku 3 skudi; għat-tamburlin u fifra jew flawt għal waqt il-purċissjoni; spejjeż 7 tarí; sagristani skud; pranzu għall-konfessuri, paniġerista, ċelebranti u ministri 5 skud; lil Vincenz Galea għal luminazzjoni tal-fjakkolata skud u 6 tarí.

150 sena ilu - 1860

Kučċarun. Fil-vevtrina fis-sala tal-Awla Kapitulari, fost l-oħrajn hemm żewġ kuċċaruni tal-fidda li kienu jintużaw

ghall-magħmudija. L-antik huwa tas-sena ċirka 1860. Fih insibu t-timbru / bull tas-salib ta' Malta mdawwar ġo ċirku.

125 sena ilu - 1885

Duluri. Id-devozzjoni kbira lejn id-Duluri kienet ilha ġejja sa minn qabel l-1863 meta nafu li kienet teżisti l-istatwa tagħha. Fuq talba tal-kappillan Dun Ġwann Camilleri (1881-1910), li saret lil Patri Bażilju Salvatori, tal-Ordni tas-Servi ta' Marija, bhala rappreżentant tal-Arcikonfraternità Rumana tad-Duluri, fl-24 ta' Mejju 1885, giet mogħtija l-awtorizzazzjoni biex il-fratellanza tad-Duluri titwaqqaf regolament fin-Nadur.

Imnarja. Din kienet il-hames darba fil-parrokat tal-Kappillan Naduri, Dun Ġwann Camilleri, li organizza l-festa tal-Imnarja. L-Ispiza totali kienet ta' 204 skudi u 9 tarí (39.72 euros). Dawn kienu maqsumin hekk; Għall-mużika tal-Kanonku tal-Katidral, Dun Giorgio Mercieca 91 skud, 3 tarí u 8 grani; għall-banda ta' Mikieli Teuma (ta' Ljun tar-Rabat) 36 skud; lil Salvu Pace talli rama l-palk tal-banda, 8 skudi u 8 tarí; għall-kant ta' Dun Ġużepp Busuttil 3 skudi u 9 tarí; għan-nar artificjali ta' Karmenu Grech, 20 skud; għall-luminazzjoni (tazzi taż-żejt) ta' Karmenu Falzon 33 skud, 8 tarí u 12-il grano; għall-vettura (karozzella) 11-il skud, 3 tarí.

100 sena ilu - 1910

Ritratt. L-ewwel ritratt tal-Kapitlu tal-Kollegġjata tan-Nadur ittiehed fil-purċissjoni ta' San Girgor nhar it-12 ta' Marzu 1910. L-Arcipriet Kan. Ġwann Camilleri jidher fir-ritratt flimkien mal-Kapitlu tan-Nadur fit-Telgħa tal-Katidral. Fir-ritratt jidheru għaxar kanonċi. Ma kienx preżenti biss l-Arcipriet Koġitur Dun Martin Camilleri.

Tberik u Konsagrazzjoni. Fil-parroċċa tan-Nadur it-tieni knisja hija ddedikata lill-Qalb Imqaddsa ta' Ġesù. Din bdiet tinbena fis-sena 1902 u l-Isqof Mons. Gammarija Camilleri O.S.A. qiegħed u bierək l-ewwel ġebła tagħha. L-istess isqof insibuh li bierək u kkonsagraha Hadd fuq Għid il-Flamsin, is-Solennità tat-Trinità Mqaddsa, fit-22 ta' Mejju 1910. Din il-knisja nbriet bit-tħabrik tat-twajjeb Dun Ġużepp Vella u wara li miet fis-17 ta' Ġunju 1906, komplew ix-xogħol il-familja tiegħu magħrufin bhala "Ta' Karkanja". F'dan il-jum tberket ukoll it-tielet qanpiena li hemm fil-kampnar li ssemmiet *Maria Assumpta*.

Rettur. Meta giet ikkonsagrata l-knisja tal-Qalb ta' Ġesù, il-familja Vella bil-kunsens tal-Isqof Camilleri, hatru lil Dun Anton Falzon bhala l-ewwel rettur ta' din il-knisja ġdida. Huwa kien ġie ordnat fl-20 ta' Dicembru 1902, u dam sittax-il sena, bhala Rettur.

Bini. Wara tliet snin, 1907-1910, xogħol fil-pedamenti u fit-tkabbir tan-navi tan-Nofsinhar u l-biċċa l-kbira tan-navi tat-Tramuntana mill-bennej l-imghallem Pawlu Buhagiari mill-Hamrun, huwa halla dan ix-xogħol. Pawlu halla t-timbru tiegħu billi maż-żewġ hitan fuq barra wiehed għadu jista' jara salib kif hemm fil-knisja tal-Hamrun. Għalhekk instab bennej iehor din id-darba mix-Xewkija. Kien Ċikku Farrugia "Ta' Ċiattu" (1864-1940). Dan l-imghallem li beda x-xogħol fit-tkabbir tal-Kollegġjata fis-sena 1910, baqà sejjer għal hames snin shaħ. Ċikku lesta x-xogħol li kien għad baqà fin-navi tat-tramuntana u wara beda l-koppla u anke l-portiku.

Mewt. Fil-31 ta' Mejju 1910, halla din id-dinja l-mibki l-ewwel Arcipriet tal-Kollegġjata tan-Nadur, il-Kan. Dun Ġwann Camilleri fl-etá ta' 80 sena. Kien ilu Kappillan u wara Arcipriet tal-parroċċa tan-Nadur mill-1881 sal-1910, għal 29 sena. Qabel kien serva bhala kappillan taż-Żebbuġ għal sentejn mill-1863-1865 u tax-Xagħra għal 16 il-sena, mill-1865 sal-1881. F'dawn it-tliet parroċċi kien hu li ġabilhom l-istatwa titolari.

Pussess. L-Arcipriet Kan. Martin Camilleri S.Th.D. (1910-1921) jiehu t-tieni pussess, din id-darba bhala t-tieni Arcipriet effettiv tal-Kollegġjata tan-Nadur fis-26 ta' Ġunju 1910, meta kien għad għandu 37 sena. Għad baqà jeżisti l-invít tal-pussess. Hu jiġi n-neputi tal-Arcipriet Kan. Ġwann Camilleri li kien għadu kif miet. Kien diġá ġie magħżul bhala Koġitur ta' zijuh bid-dritt tas-successjoni wara supplika li kien għamel lil Papa Piju X (ilum qaddis) fejn ġie kkonfermat bl-Ittri Appostoliċi tal-5 ta' Awwissu 1909. Għalhekk fis-7 ta' Novembru 1909, nhar il-festa ta' San Koronatu, it-Teżorier tal-Kapitlu ha l-ewwel pussess tiegħu.

Imnarja. Din is-sena l-festa tal-Imnarja kienet ferm inqas brijuża mis-snin ta' qabel minhabba żewġ fatturi. L-ewwel minhabba l-mewt tal-ewwel Arcipriet Kan. Ġwann Camilleri, li miet xahar qabel, fil-31 ta' Mejju. It-tieni minhabba l-ispejjeż tal-bini tat-tkabbir tal-knisja. Naraw li fis-sena 1908 intefqu £49 (114 euros), fis-sena 1909 intefqu £24 (56 euros), u fis-sena 1910 in-nefqa kienet ta' £9, 10s. 5d. (22.18 euros).

San Ġużepp. Meta l-Arcipriet Kan. Dun Martin Camilleri kien għadu kemm beda l-proġett tat-tkabbir tal-knisja, ha hsieb biex jordna l-istatwa ta' San Ġużepp. Kien huwa stess




Awla Kapitulari

Kollegġjata Insinji u Bażilika ta' San Pietru u San Pawl

San Luqa Evangelista

Xogħol fuq it-tila li sar minn Dun Karlu Żimech.

(ċ 1760)



Awla Kapitulari

Kollegġjata Insinji u Bażilika ta' San Pietru u San Pawl

San Matthew Evangelista

Xogħol fuq it-tila li sar minn Dun Karlu Żimech.

(c 1760)

li hażżeż il-mudell kif xtaqu u baġhtu fil-fabbrika *Galard et Fils* ta' Marsilja fi Franza fejn kienet saret l-istatwa titolari fuq 25 sena qabel (1882). Il-fabbrika qabel ma hadmitha, baġhtet abbozz tagħha li għadu jeżisti fil-mużew tal-Kollegġjata wara li kont hadt hsieb niġbru minghand il-qraba tal-Arcipriet f'Ottubru 1991. L-istatwa turi lil San Gużepp bħala protettur tal-Knisja, għaliex qieghed iżomm f'idejh il-knisja tal-Vatikan. Maġenbu bil-wieqfa fuq id-dinja jidher Ġesù jhaddan is-salib. Nafu li waslet fostna fis-sena 1910, għaliex għandna ritratt antik li juri din l-istatwa fuq il-pedestal u finniċċa l-qadima tal-istatwa titolari fil-korsija nhar l-Imnarja 1910, meta n-nava tan-nofsinhar biss kienet għadha lesta.

Sant Antnin. Il-kwadru li jinsab fuq l-altar ta' Sant Antnin tpitter mill-Prof. Lazzaro Pisani fis-sena 1910. Din hija l-ewwel pittura ta' dan il-pittur malti f'din il-Kollegġjata Bażilika fost 153 waħda tiegħu. Pisani b'dan il-kwadru kien rebah il-konkors biex ikun jista' jtpitter is-saqaf u l-koppla tal-knisja. Fin-naħa t'isfel tal-pittura wiehed għadu jista' jara l-firma ta' Pisani u l-*anno*. Hallset għall-ispejjeż tiegħu Angela Haber li kienet tiġi qariba ta' Dun Gużepp Haber. Jinghad li dan il-kwadru serva biex kien ta' gwida għal pittura tal-istess Qaddis fil-knisja tal-Patrijiet Frangiskani fl-Imgarr fejn ġie aktar elaborat minn tan-Nadur.

Viżta. Saret l-ewwel viżta pastorali fi żmien il-parrokat

tal-Arcipriet il-ġdid il-Kan. Martin Camilleri. Il-viżta bdiet fit-tieni Hadd tal-Avvent, fl-4 ta' Diċembru 1910 mill-Isqof ta' Ghawdex, Mons. Fra. Ġanmarija Camilleri.

Villa Rumana. F'Diċembru 1910 waqt li xi bdiewa kienu qegħdin jagħzqu l-għelieqi tagħhom li kienu jinsabu taħt il-fortina jew batterija qadima mwaqqfa mill-Kavallieri fil-bajja tar-Ramla l-Hamra, f'hin bla waqt minn qalb ir-ramel bdew jiffaċċaw b'cejjeċ sbieh tal-irham. Ix-xniegħa xterdet u l-fotografu Mikiel Farrugia li kien għalliem tal-iskola u kien joqgħod in-Nadur, mar malajr fuq il-post. Malajr huwa għarraf b'telefonata lid-direttur tal-mużew, Sir Temi Zammit. Ġew imqabba xi nies biex ihammlu u wara xi granet, taħt metru ramel, inkixef pavement tal-irham. Dan kien jikkonsisti f'dar kbira, għalhekk villa, ta' żmien ir-Rumani. Zammit kien tal-fehma li jikkonserva l-fdalijiet iżda minhabba l-ispejjeż regà radam kollox taħt ir-ramel kif kien. Dan sar wara li tteħdu l-affarijiet l-iktar importanti fil-mużew f'Malta.

75 sena ilu - 1935

Ċimiterju. Ix-xogħol għall-bini taċ-ċimiterju ġdid beda f'Settembru 1934. Il-bennej kien Gużepp Attard "*Il-Laham*" min-Nadur li bena wkoll il-Kappella tal-Addolorata. Fl-aħhar ta' Diċembru 1934, l-Arcipriet Kan. Gużepp Cassar, għarraf lill-awtoritajiet tal-Gvern li għalkemm kien għadu ma tlestiex għal kollox, talab biex l-inawgurazzjoni taċ-ċimiterju ssir fl-1 ta' Jannar 1935 kif fil-fatt hekk ġara. L-ispejjeż għal din is-sena kienu ta' £133, 17s. 2d. (311.95 euros).

Paviment. Ix-xogħol tal-paviment tal-Kollegġjata tan-Nadur din is-sena baqa' għaddej ġmielu. Naraw li fl-4 ta' April 1935, id-Ditta *Barbarossa* ta' Mario Accarino tal-Marsa thallset is-somma ta' £50 lira (116.5 euros) oħra.

Konċilju Reġjonali Malti. F'Ġunju 1935 l-Isqof Mons. Mikiel Gonzi, u miegħu l-Arcisqof Mons. Mawru Caruana, sejhu Konċilju Reġjonali halli jaraw flimkien x'jistgħu jbiddu u jaġġornaw ma' dak li ried u xtaq il-Papa. Id-deċizjonijiet mehuda ġew kollha stampati fi ktejjeb. Minhabba dawn id-deċizjonijiet fin-Nadur ġew sopressi diversi privileġġi fosthom il-quddiesa tas-sebà ministri u l-kuda li kien jilbes id-Dekan waqt il-funzjonijiet.

Inkuranazzjoni. Nhar il-festa tal-*Corpus Domini*, nhar il-Hamis, 20 ta' Ġunju 1935 l-Kardinal Lepicier inkuruna bl-akbar pompa l-kwadru mirakoluż tal-Madonna Ta' Pinu. Ta' min ifakkar hawn li l-kwadru Ta' Pinu kien armat fuq l-altar tal-injam li kien inhadem minn Dun Gużepp Vella (1854-1906) "*Ta' Karkanja*" min-Nadur. Dan l-altar wiehed għadu jista' jarah fil-knisja tal-Qalb ta' Ġesù fin-Nadur.

Tron. Kif kienet l-użanza f'dawk iż-żminijiet, l-isqof tad-djoċesi kien ikollu t-tron tiegħu li kien jintrama kull meta kien jinfunzjona f'kull parroċċa fid-djoċesi tiegħu. Kien ilu jinħass il-bżonn li jsir tron ġdid, u għalhekk il-benefattriċi kbira Roża Tonna hallset il-parti kbira tal-ispejjeż. It-tron kien jikkonsisti mhux biss f'siġġu fuq tliet targiet iżda biċċelu (saqaf) u bid-dar tal-bellus. Dan baqa' jintrama sa wara l-Konċilju Vatikan II, (1970) meta nbiddu r-riti tal-liturġija. Roża kienet harġet is-somma ta' 60 lira maltin (140 euros) mis-somma ta' 92 lira u 5 xelini (215 euros) kemm ġie jqum. It-tron tlesta fix-xahar ta' Diċembru 1935.

Imnarja. Din is-sena 1935, il-festa kienet fi żmien l-Arcipriet Kan. Gużepp Cassar (1927-1950). Il-ġabra għall-festa kienet ta' £106, 8s.2d. (247.96 euros). L-ispejjeż għal din is-sena kienu ta' £164, 16s. 3d. (384.07 euros). In-novena għamilha Dun Salv Fiteni D.D. minn San Lawrenz u l-paniġierku sar minn Patri Alipio Xerri O.S.A. Il-mużika tat-tridu u tal-festa kienet taħt id-direzzjoni tas-surmast malti Mro. Gużeppi

Camilleri; kienu hadu sehem il-Banda ta' San Ġorġ ta' Hal Qormi u La Stella tar-Rabat.

Viżta. L-Isqof, Mons. Mikiel Gonzi għamel it-tielet viżta pastorali tiegħu minn erba` li għamel fil-parroċċa tan-Nadur. Din bdiet fl-1 ta' Diċembru 1935, fl-ewwel Hadd tal-Avvent. Din saret fi żmien il-parrokat tal-Arcipriet Kan. Gużep Cassar. Wara r-riti tas-soltu, l-Isqof Gonzi mar flimkien mal-Kapitlu, Kleru u l-poplu proċessjonalment lejn iċ-ċimiterju l-ġdid li kien għadu qiegħed jiġi mibni fl-inħawi tat-Torri ta' Kenuna. Hemm l-Isqof bierku b'mod solenni waqt li għamel kelmtejn tal-okkażjoni.

Kappellina. Fit-tarf ta' Triq San Ġwann kantuniera mat-toroq Tigrja u l-Qala, tinsab kappella żgħira, iżda helwa, ddedikata lil Marija Assunta Ta' Pinu. Din giet mibnija minn wiehed mill-benefatturi tal-knisja, il-Kavallier Ġużepi Camilleri. Fiha hemm altar żgħir bi kwadru mpitter minn George Scicluna mir-Rabat, li huwa replika ta' dak li jinsab fil-Bażilika tas-Santwarju tal-Madonna Ta' Pinu. Il-kappella giet imbierka mill-Isqof Mons. Mikiel Gonzi fit-2 ta' Diċembru 1935 waqt il-viżta pastorali tiegħu fost il-presenża tal-publiku u tat-tfal tal-iskola primarja.



*Awla Kapitulari
Kollegġjata Insinji u Bażilika ta' San Pietru u San Pawl
San Mark Evangelista
Xogħol fuq it-tila li sar minn Dun Karlu Żimech.
(c 1760)*

50 sena ilu - 1960

Legġun ta' Marija. Fil-parroċċa tan-Nadur il-Legġun kellu bidu fis-sena 1960 fi żmien l-Arcipriet Kan. Mikiel Portelli. Il-mertu hu ta' Melita Camilleri mill-Qala u Doris Cini mir-Rabat. Dawn għamlu hilitom biex iħarrġu l-membri godda tal-parroċċa. Aktar tard, il-laqgħat tmexxew minn Grace Camilleri minn Nadur u kellhom l-assistenza spiritwali ta' Dun Pietru Pawl Said u Dun Rużar Borg.

Kunsillier. Wara li l-Gvern għaraf is-siwi tal-kumitati ta' Ghawdex, kompli jiddelega billi waqqaf il-Kunsill Ċiviku ta' Ghawdex. Nafu li kien fit-30 ta' Ottubru 1958 meta gie iffurmat l-ewwel *Gozo Civic Committee*. Sena wara, fit-30 ta' Mejju 1959, gie mwaqqaf l-ewwel Kumitat Distrettwali fin-Nadur fejn kellu bhala l-ewwel President tiegħu l-Kan. Dun Marċell Galea flimkien ma' hdax-il membru ieħor. Izda l-Kan. Galea miet għal għarrieda fis-7 ta' Ġunju, biex minflok u nħatar in-Nutar Dr. Ġużepi Cauchi. Wara kważi sena, in-Nutar Cauchi rreżenja minn din il-kariga fejn f'April 1960 l-Arcipriet Kan. Mikiel Portelli gie kkoptjat u nħatar President tal-Kumitat Ċiviku ta' Ghawdex. Fil-14 ta' Marzu 1960, il-Gvern biddel l-isem tal-Kunsill, li beda jissejjah *Gozo Civic Council*.

Aktar irham F'din is-sena, 1960, waqt li beda l-proġett tal-irham tal-knisja, insibu li saru l-pedistal ta' San Pietru l-Iswed tal-irham. Saret ukoll il-baži tal-art madwar l-istess pedistal bl-irham mir-raġġi bojod u suwed. Għamilhom Speditu Sacco u ġew iqumu s-somma ta' 160 lira (372 euros).

Katina ta' San Pietru. L-aħhar darba li harġet b'purċissjoni l-Katina ta' San Pietru, kien fl-1 ta' Awwissu 1960. Is-sena ta' wara din il-festa tneħħiet mill-kalendarju liturgiku. Meta kien għadu qiegħed jistudja ġewwa Ruma, il-Kan. Też. Martin Camilleri ha hsieb biex iġib fil-parroċċa tan-Nadur katina replika, bħal dik li hemm fil-Bażilika ta' *San Pietro in Vincoli*, fejn giet mimsusa ma' dik originali. Dan kien fid-19 ta' Jannar 1901 kif jindika d-dokument li hemm merfugh fl-Awla Kapitulari. Izda l-ewwel darba li saret il-purċissjoni kien meta Dun Martin kien Arcipriet, u din saret il-Hadd, l-1 ta' Awwissu 1915. Dak iż-żmien il-festa liturgika tal-Katina ta' San Pietru kienet tiġi fl-1 ta' Awwissu. Kienet saret kaxxa ornamenti sempliċi fuq bradella bil-katina ġo fiha. Izda l-Arcipriet Camilleri haseb ukoll biex jordna urna aktar adattata għal din il-katina minn Bolzano l-Italja. Il-benefatturi kienu l-aħwa Xuereb. L-urna waslet fid-dwana ta' Malta fit-8 ta' Settembru 1921, dakinhar stess li miet l-Arcipriet Camilleri. Giet tiswa s-somma ta' £40 lira (93 euros).

Pulptu. Din ix-xewqa kien ilha tinħass. Il-hsieb kien li dan il-pulptu isir fl-irham u jiehu post dak qadim maħdum fl-injam. Wara konsultazzjoni ntgħazel dak propost mill-Kav. Oscar Testa. Benefattriċi kbira ta' dan il-pulptu kienet Marija Debono li harġet £2200 (5126 euros), kważi nofs is-somma ta' kemm kien se jiġi jiswa, jiġifieri £5200 (12,116 euros). Għal dan ix-xogħol tal-pulptu giet magħżula d-Ditta *Temistocle Sarte* ta' Pisa. Hadmu l-iskultur *Gualtiero Luisi*. Għax xogħol tat-thaffir tal-passaġġ fil-pilastru daħal b'sogru kbir, Anġlu Camilleri "*L-Bediq*" fejn ma ha xejn ta' hidmietu. Ix-xogħol beda l-Ġimgħa, 11 ta' Novembru 1960 u dam sejjer sal-10 ta' Diċembru 1960. Huwa kkalkulat li dan il-pulptu ta' irham u bronż jiżen 10 tunnellati. Fit-18 ta' Diċembru 1960 gie nawgurat u mbierke mill-Isqof Mons. Ġużepi Pace.

Museum. Il-museum tad-duttrina nisranija ġewwa Malta, twaqqaf mill-Qaddis Dun Ġorġ Preca fis-sena 1907. Il-museum femminili fin-Nadur beda fis-sena 1915 u dak maskili fis-sena 1946. Dawn maskili ma kellhomx post adattat tagħhom, u wara li kien ilhom jiġru minn post

għal iehor (fit-tliet idjar differenti), l-Arċipriet Kan. Mikiel Portelli tahom biċċa art kbira mill-prebenda tiegħu, fi sqaq fi Triq il-Kbira (illum Triq Dun Ġorġ Preca f'Triq Diċembru 13). Ġew avvċinati żewġ periti, Michael Falzon u Ġuzé D'Amato flimkien mad-*draftsman* ex-soċju tas-soċjetá, Joe Torpiano, biex jagħmlu l-pjanti tagħhom. Wara studju u konsultazjonijiet ġiet magħżula dik ta' Torpiano. Saret il-pjanta u fit-13 ta' Diċembru 1960, tqassmet fil-parroċċa kollha tan-Nadur kartolina li turi kif kellha tiġi dak iż-żmien din id-dar tad-duttrina, biex jibdedw jiġrbu l-fondi.

Milied. Issa li l-għaqda tal-abbatini, il-*Piccolo Clero*, kienet organizzata ferm tajjeb, id-direttur Dun Martin Sultana, haseb biex għall-ewwel darba l-priedka tal-Milied issir minn abbati. Intgħażel Emmanuel (Leli) Muscat "*Tal-Wied*", abbati ta' hda-x il sena għal-priedka tradizzjonali tal-Milied, fil-lejl tal-25 ta' Diċembru 1960. Kienet idea tajba għaliex intgħażel dan l-abbati minhabba ismu, Emmanuel bħat-tarbija ta' Betlehem, "Alla magħna". Dun Martin jirrakonta hekk: "*Niftakar li meta nżilna naraw hafna nies, fosthom l-Arċipriet, jixxottaw id-dmugh minn għajnejhom li kien żvoog tal-ferh li kienu qed iġarrbu.*"

25 sena ilu - 1985

Kumitat. Fit-13 ta' Jannar 1985 saret il-Laqqha Ġenerali Annwali tal-Banda Mnarja. Ġew magħżula disà membri bil-President is-Sur Ġuzeppi Curmi. Matul is-sena l-Kumitat iltaqà 26 darba fejn fost l-ohrajn gie mahtur Assistent Surmast biex jgħallim lill-alljivi. Gie wkoll imwaqqaf kumitat biex jibda johroġ rivista kull tliet xhur, u li din kellha tibda fil-bidu tas-sena l-ġdida.

Mużew. F'Novembru 1983, Dun Duminku Camilleri beda jiehu hsieb jirraġa l-Awla Kapitulari mill-imbarazz li kien hemm miġbur fiha minhabba n-nuqqas ta' spazju fis-sagristiji. L-Awla giet mibdula f'mużew żgħir tal-Kolleġġjata Bażilika. Sar tiftix f'kull rokna tal-knisja u dak li kien tajjeb għall-mużew tpoġġa fih. B'hekk kull haġa li kienet imwarrba issa kienet ġiet esposta biex setgħet titgawda. Din l-inizjattiva tlestiet fil-bidu ta' din is-sena 1985. Hasra però li hemm nuqqas ta' spazju.

Stained glass. Waqt li kien għaddej ix-xogħol fis-saqaf, Dun Duminku Camilleri ha l-inkarigu biex jirrestawra t-twieqi kollha tal-kulur u li jiġu magħmulin jinfethu għall-kumdità tal-amar u xogħol iehor peress li qabel kienu fissi.

Pellegrinagg. Fit-29 ta' Marzu 1985 sar, fiż-żmien l-Arċipriet Mons. Salvu Muscat (1982-2010) għall-ewwel darba, il-Pellegrinagg Penitenzjali bl-istatwa tal-Madonna tad-Duluri. Dan dejjem isir il-Ġimgha ta' qabel Hadd il-Palm. Dan gie organizzat mill-Kumitat tal-Liturġija tal-Parroċċa. Beda minn Triq San Ġwann minn fejn il-kappella tal-Madonna Ta' Pinu u għadda minn Triq Diċembru 13. Kien hemm sebà waqfiet b'riflessjoni fuq id-Duluri tal-Madonna. Saret sejha minn Dun Mikiel Attard biex fil-ġimgha tal-Ġimgha l-Kbira tibda tixtered l-użanza li fit-twieqi tad-djar ikun hemm esposti xbiehat sagri tal-passjoni, bħal fil-każ tal-Bambin fil-Milied.

Rivista. Kien ilu jinhass il-bżonn li biex fil-parroċċa tan-Nadur ukoll ikollha rivista tagħha. L-ewwel laqgħa tal-Board Editorjali saret fl-uffiċċju parrokkjali fil-21 ta' April 1985, fejn Dun Duminku ppropona li r-rivista tissemma "Luminarja", ssuġġerixxa l-logo fil-facċata, filwaqt li kiteb l-ewwel kumment editorjali fejn spjega r-raġunijiet għaliex qiegħda tiġi stampata din ir-rivista. Fil-fatt l-ewwel haġa harġet qrib l-Imnarja, f'Ġunju 1985, u kien fiha 16-il paġna bil-programm tal-festa fin-nofs. Giet ippubblikata erbà darbiet fis-sena: f'Marzu qrib il-Chid, f'Ġunju qrib

l-Imnarja, f'Settembru, u fil-Milied. F'Marzu ta' din is-sena, 2010, din ir-rivista harġet il-100 haġa tagħha.

Quiz Bibliku. Fl-14 ta' Ġunju 1985, sar għall-ewwel darba, Quiz Bibliku dwar il-ħajja u l-mewt ta' San Pietru u San Pawl, taħt il-patroċinju tal-Isqof Mons. Ġ. Cauchi; intrebah minn Jane Muscat li tiġi n-neputija tal-Arċipriet Muscat.

Qalb Ġeneruża. Il-Kumitat Promozzjoni Umana - Nadur, mis-sena 1985, beda ta' kull sena jniedi l-Premju *Qalb Ġeneruża*, għal dak it-tifel jew tifla li matul is-sena jkun wrew sinjali ta' qalb tajba aktar minn shabhom. Għal din is-sena dan il-prempju nġhata lil Angela Mifsud u l-Isqof, Mons. Nikola Ġ. Cauchi rregalalha r-rigal flimkien max-shield nhar l-Imnarja.

Kerċem. Fit-12 ta' Lulju 1985, il-Kapitlu u l-Kleru tan-Nadur ħadu sehem f'Pontifikal immexxi mill-Abbati Dom Angelo Mifsud fl-okkażjoni taċ-Ċentinarju tat-Twaqqif tal-Parroċċa ta' Kerċem. Il-mistieden speċjali kien il-Kardinal l-E.T. Pietro Palazzini li s-Sibt 13 ta' Lulju, gie jżur il-Bażilika tagħna u ffirmat il-ktieb tal-vizitaturi.

Festa tat-tfal. Fi Triq it-Telegrafu, ġiet organizzata għat-tieni sena, festa mit-tfal għat-tfal, ta' San Pietru u San Pawl. Din saret il-Hadd 11 ta' Awwissu 1985. Għal din is-sena l-kumitat immexxi mill-abbati Christopher Said, ippubblikaw ktejjeb ta' 16-il paġna għall-okkażjoni. Fih minn barra l-programm, hemm xi tagħrif iehor u kitbiet u poeziji. L-awtur ta' din il-kitba gie mistieden jikteb il-ħsieb spiritwali fejn ukoll ta hafna għajnuna biex din il-festa setgħet tirnexxi għas-sodisfazzjon ta' daww involuti.

Ċensiment. Skond l-aħħar ċensiment li sar fin-Nadur fis-16 ta' Novembru 1985, il-popolazzjoni tan-Nadur kienet imqassma kif ġej:- Nisa 1869 u Rġiel 1613, total ta' 3,482. F'din is-sena l-area tan-Nadur tkejjel b'7.740 kilometru kwadri. Dan juri li n-Nadur jiġi l-akbar territorju f'Għawdex wara dak ta' Ġhajnsielem u Kemmuna flimkien.

Viżta. Saret ir-rabà Viżta Pastoral mill-Isqof Mons. Nikola Ġ. Cauchi. Din bdiet fil-parroċċa tan-Nadur fl-ewwel Hadd tal-Avvent, nhar l-1 ta' Diċembru 1985.

Stedina. Il-Kapitlu u l-Kleru tan-Nadur kienu mistiedna mir-Rettur tal-Kunċizzjoni tal-Qala, Dun Mikiel Buttigieg, biex jiffunzjonaw lejliet u nhar il-festa, fis-7 u 8 ta' Diċembru 1985. Din l-istedina saret fl-okkażjoni tal-2000 sena mit-twelid tal-Madonna. Tniżżlu wkoll l-insinji tal-Kolleġġjata u Bażilika. Il-Hadd, għamel il-paninġierku l-Kan. Dun Ġuzepp Gauci tal-Bażilika ta' San Ġorġ tar-Rabat.

Referenzi: Agius De Soldanis GioPietro Francesco, *Għawdex bil-ġrajjet tiegħu*, v. I, II, 1936-1953, Caruana Karm, *IN-NADUR u t-Tempju Tiegħu Monumentali*, 1953, Bonnici Alexander, *IN-NADUR Ġrajjet Kolleġġjata u Bażilika Imxebilkin fil-Hajja Soċjali ta' Għawdex*, v. I-II, 1984-1988, Camilleri Duminku, is-sensilla *VIGILAT*, Cauchi Nikola, Dun Frangisk Grima, Bezzina Joseph, *Sannat fi ġrajjet Għawdex*, Calleja Joe, *Ordinazzjonijiet Saċerdotali 1800-2000*, Gauci Anton, *Pajjiżi taħt l-Inglizi*, Tonna Emmauel, Galea Michael, *L-Arcisqof Gonzi*, Cauchi Ġuzepp, *Djarji*, Portelli Ġwann, *Djarji u notamenti*, Sammut Tagliaferro A., *The Coastal Fortifications of Gozo and Comino*, 1993, Spiteri Stephen C., *Fortresses of the Cross*, 1994, Farrugia Jimmy, *Antique Maltese Domestic Silver*, 1992, *Arkiwju Arċiveskovili*, Malta. *Arkiwju Episkopali*, *Għawdex*, *Arkiwju Kolleġġjata tan-Nadur*, *Il-Purċissjoni tal-Ġimgha l-Kbira - Nadur*, 1995, *Il-Banda Mnarja 1967-1994*, 1995, Camilleri Pietru Pawl, *Nadur Youngsters F.C. storja ta' l-ewwel 40 sena*, 1999, Almanakk Kattoliku, 2007, *Devot ta' Maria*, *Gazzetta tal-Gvern*, *Hajja f'Għawdex*, *Bullettin*.